

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
~*~*~*~*

CADT



អនុស្សរណៈនៃការយោគយល់
រវាង
បណ្ឌិត្យសភាបច្ចេកវិទ្យាឌីជីថលកម្ពុជា
និង
សាកលវិទ្យាល័យជាតិបាត់ដំបង
ស្តីពី
កិច្ចសហប្រតិបត្តិការនៅវិញ្ញាណកម្ម
លើវិស័យសិក្សាអប់រំ បណ្តុះបណ្តាល និងស្រាវជ្រាវ

គោលបំណងនៃអនុស្សរណៈនៃការយោគយល់គ្នានេះ គឺដើម្បីបង្កើតកិច្ចសហប្រតិបត្តិការ និងលើកកម្ពស់
ការគាំទ្រគ្នាទៅវិញទៅមករវាងគូភាគីពាក់ព័ន្ធនឹងការសិក្សាអប់រំ ស្រាវជ្រាវ ព្រមទាំងគម្រោងកម្មវិធីផ្សេងៗដោយ
ផ្អែកលើគោលការណ៍ពិគ្រោះយោបល់ ឯកភាព សមភាព យុត្តិធម៌ និងផ្តល់អត្ថប្រយោជន៍ដល់គូភាគីទៅវិញទៅមក។

រាជធានីភ្នំពេញ ថ្ងៃទី២៦ ខែសីហា...ឆ្នាំ២០២២.

អនុស្សរណៈនៃការយោគយល់នេះ មានចែងពីចេតនានៃទំនាក់ទំនងការងាររវាងគូភាគីដូចខាងក្រោម៖

ប្រការ ១- ទម្រង់នៃកិច្ចសហប្រតិបត្តិការ

១. គូភាគី ឯកភាពក្នុងការផ្តល់កិច្ចសហការគ្នាយ៉ាងជិតស្និទ្ធដើម្បីអភិវឌ្ឍលើវិស័យសិក្សា អប់រំ និងស្រាវជ្រាវ ដែលស្ថិតក្នុងសមត្ថកិច្ចរបស់ភាគីនីមួយៗ ក្នុងទម្រង់ដូចខាងក្រោម៖

- (ក) ការផ្លាស់ប្តូរមន្ត្រី សាស្ត្រាចារ្យ អ្នកស្រាវជ្រាវ និងបុគ្គលិក
- (ខ) ការផ្លាស់ប្តូរនិស្សិត សិក្សាកាម និងកម្មសិក្សាការី
- (គ) ការអនុវត្តគម្រោងសហប្រតិបត្តិការស្រាវជ្រាវរួម
- (ឃ) ការចូលរួម និងរៀបចំសន្និសីទ សិក្ខាសាលា និងព្រឹត្តិការណ៍នានា
- (ង) ការផ្លាស់ប្តូរព័ត៌មាន និងសម្ភារៈបរិក្ខារផ្នែកសិក្សាអប់រំផ្សេងៗ
- (ច) ការសហការបណ្តុះបណ្តាលរួមគ្នា
- (ឆ) ការលើកកម្ពស់កិច្ចសហប្រតិបត្តិការសិក្សាអប់រំផ្សេងទៀតតាមការឯកភាពគ្នា។

២. ករណីទម្រង់កិច្ចសហប្រតិបត្តិការស្រាវជ្រាវរួមគ្នា ដែលបង្កើតតាមរយៈអនុស្សរណៈនៃការយោគយល់នេះ ដែលមានសក្តានុពលឈានទៅបង្កើតបានជាកម្មសិទ្ធិបញ្ញានោះ គូភាគីត្រូវពិភាក្សាព្រមព្រៀងគ្នាដាក់កាតព្វកិច្ចជាម្ចាស់កម្មសិទ្ធិដោយគោរពតាមគោលការណ៍សមធម៌ យុត្តិធម៌ និងផលប្រយោជន៍គូភាគី។

៣. ការអភិវឌ្ឍ និងការអនុវត្តទម្រង់ណាមួយខាងលើ នឹងត្រូវលើកមកចរចាដាច់ដោយឡែករវាងបណ្ឌិត្យសភាបច្ចេកវិទ្យាឌីជីថលកម្ពុជា និងសាកលវិទ្យាល័យជាតិបាត់ដំបង ដើម្បីព្រមព្រៀងគ្នាលើទម្រង់ណាមួយដែលត្រូវអនុវត្តជាក់ស្តែងលើការបែងចែកបន្ទុក និងការទទួលខុសត្រូវ។ គូភាគីអនុវត្តសកម្មភាពទាំងនេះ ស្របតាមច្បាប់ និងលិខិតបទដ្ឋានគតិយុត្តជាធរមាន។

៤. ការអនុវត្តទម្រង់កិច្ចសហប្រតិបត្តិការខាងលើអាចប្រព្រឹត្តទៅបានដោយផ្អែកលើធនធាន និងថវិការបស់គូភាគី។

ប្រការ ២- សុពលភាព

១. អនុស្សរណៈនៃការយោគយល់នេះ ត្រូវចូលជាធរមានគិតចាប់ពីថ្ងៃចុះហត្ថលេខានេះតទៅ និងមានសុពលភាពរយៈពេល ០៥ (ប្រាំ) ឆ្នាំ។

២. អនុស្សរណៈនៃការយោគយល់នេះ នឹងត្រូវបន្តសុពលភាពដោយស្វ័យប្រវត្តិរយៈពេល០៥ (ប្រាំ) ឆ្នាំម្តង ក្នុងករណីដែលគ្មានភាគីណាមួយធ្វើការជូនដំណឹងជាលាយលក្ខណ៍អក្សរអំពីបំណង ក្នុងការមិនបន្តអនុស្សរណៈនៃការយោគយល់គ្នានេះ។

៣. ក្នុងករណីភាគីណាមួយមានបំណងចង់បញ្ចប់អនុស្សរណៈនៃការយោគយល់គ្នានេះ ចាំបាច់ត្រូវផ្តល់ការជូនដំណឹងទៅកាន់ភាគីម្ខាងទៀតជាលាយលក្ខណ៍អក្សរយ៉ាងតិច០៦ (ប្រាំមួយ) ខែមុន។

៤. អនុស្សរណៈនៃការយោគយល់នេះអាចកែសម្រួលវិសាលភាពបាន លុះត្រាមានការឯកភាពជាលាយលក្ខណ៍អក្សរពីសំណាក់គូភាគី។

៥. អនុវត្តចំណុចអាទិភាពផ្សេងៗទៀត ដែលទទួលបានការឯកភាពដោយគូភាគី។

ប្រការ៣- វិសោធនកម្ម

វិសោធនកម្មអនុស្សរណៈនៃការយោគយល់គ្នានេះ ត្រូវមានការព្រមព្រៀងគ្នាជាលាយលក្ខណ៍អក្សរ និងមានចុះហត្ថលេខាដោយតំណាងគូភាគី។ ក្នុងករណីនេះ វិសោធនកម្មនឹងក្លាយជាផ្នែកនៃអនុស្សរណៈនៃការយោគយល់គ្នាខាងលើ។

ប្រការ៤- ការរៀបចំមធ្យោបាយទំនាក់ទំនង

គោលបំណងនៃកិច្ចសហការក្នុងការអនុវត្តអនុស្សរណៈនៃការយោគយល់គ្នានេះ មធ្យោបាយទំនាក់ទំនងមានដូចខាងក្រោម៖

- | | |
|---|--|
| - បណ្ឌិត្យសភាបច្ចេកវិទ្យាឌីជីថលកម្ពុជា | - សាកលវិទ្យាល័យជាតិបាត់ដំបង |
| - អ្នកទទួលបន្ទុក ៖ ឯកឧត្តម ហ៊ាន សំបៀន | - អ្នកទទួលបន្ទុក ៖ លោក ខេត នាវា |
| - អង្គភាព ៖ វិទ្យាស្ថានបច្ចេកវិទ្យាឌីជីថល | - សេនាធិការ ៖ អន្តរជាតិ និងទំនាក់ទំនងសាធារណៈ |
| - ទូរសព្ទ ៖ ០១២ ៩៥៤ ៨៨២ | - ទូរសព្ទ ៖ ០១២/០១០ ៧១១ ៨៦៦ |
| - អាសយដ្ឋាន ៖ ផ្លូវជាតិលេខ១ ភូមិខ្នុរ សង្កាត់ព្រែកលៀប | - អាសយដ្ឋាន ៖ ផ្លូវជាតិលេខ២១ សង្កាត់ព្រែកព្រះស្តេច |
| ខណ្ឌជ្រោយចង្វារ រាជធានីភ្នំពេញ | ក្រុងបាត់ដំបង ខេត្តបាត់ដំបង |
| - អ៊ីម៉ែល ៖ pr@cadt.edu.kh | - អ៊ីម៉ែល ៖ tep.neavea@nubb.edu.kh |

ប្រការ៥- ការអភិវឌ្ឍការសម្ងាត់

១. គូភាគីអាចទទួលបានព័ត៌មានរបស់ភាគីម្ខាងទៀត សម្រាប់តែក្នុងគោលបំណងដូចដែលមានចែងក្នុងអនុស្សរណៈនៃការយោគយល់នេះតែប៉ុណ្ណោះ។ ភាគីនីមួយៗនឹងមិនបង្ហាញព័ត៌មានទាំងនេះ ទៅកាន់តតិយជនណាមួយឡើយ ប្រសិនបើពុំមានការយល់ព្រមជាលាយលក្ខណ៍អក្សរពីភាគីម្ខាងទៀត។

២. រាល់គ្រប់កម្មសិទ្ធិបញ្ញា ឯកសារសិក្សា ឯកសារស្រាវជ្រាវ ឯកសារបណ្តុះបណ្តាល និងឯកសារផ្សេងៗដែលបង្កើតឡើងនៅក្រោមអនុស្សរណៈនៃការយោគយល់នេះ គឺជាកម្មសិទ្ធិរួមគ្នារបស់គូភាគី ហើយអាចយកទៅប្រើប្រាស់ ឬបោះពុម្ពផ្សាយជាលក្ខណៈជាតិ និងអន្តរជាតិ ឬក្នុងគោលបំណងណាមួយ លុះត្រាតែមានការឯកភាពជាមុនពីគូភាគី។


ប្រការ៦ អវសានបញ្ញត្តិ

អនុស្សរណៈនៃការយោគយល់គ្នានេះ ធ្វើជាកាសាខ្មែរចំនួន០២(ពីរ)ច្បាប់ ជាច្បាប់ដើមដែលមានខ្លឹមសារដូចគ្នា និងមានអានុភាពចាប់ពីថ្ងៃចុះហត្ថលេខាតទៅ។

ថ្ងៃ ពុធ ២៤ ខែ កក្កដា ឆ្នាំ ២០២២ ខែ កក្កដា ឆ្នាំ ២០២២
រាជធានីភ្នំពេញ ថ្ងៃទី ២៤ ខែ កក្កដា ឆ្នាំ ២០២២

បណ្ឌិត្យសភាបច្ចេកវិទ្យាឌីជីថលកម្ពុជា

សាកលវិទ្យាល័យជាតិបាត់ដំបង



ឯកឧត្តមបណ្ឌិត សេង សុភាព
ប្រធានបណ្ឌិត្យសភាបច្ចេកវិទ្យាឌីជីថលកម្ពុជា

ឯកឧត្តម សុខ យន
សាកលវិទ្យាធិការ សាកលវិទ្យាល័យជាតិបាត់ដំបង